
IshvaraproktaM 4 Shivarchanopadesham

ಈಶ್ವರಪ್ರೋಕ್ತಂ 4 ಶಿವಾರ್ಚನೋಪದೇಶಂ

Document Information



Text title : IshvaraproktaM 4 Shivarchanopadesham

File name : IshvaraproktaM4shivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 47 | 7-70||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ 4 ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಶ್ರದ್ಧಯಾ ಸಕೃದೇವಾಪಿ ಸಮಭ್ಯರ್ಚ್ಯ ಮಹೇಶ್ವರಂ .
ಗಾಯತ್ರ್ಯಾ ಚ ಸಮಭ್ಯರ್ಚ್ಯ ಸೋಮಸ್ಥಾನಮವಾಪ್ನುಯಾತ್ .. 7..
ಪಂಚಾಕ್ಷರೇಣಾಭಿಪೂಜ್ಯ ರುದ್ರಲೋಕೇ ವಸೇನ್ನರಃ .
ಕಲ್ಪಮೇಕಂ ದಿವ್ಯದೇಹಃ ಶಿವರೂಪೇಣ ಸಂಗತಃ .. 8..
ಪಂಚಭಿರ್ಬ್ರಹ್ಮಭಿಃ ಪೂಜ್ಯ ಶಿವಂ ಶಿವಗಣೋ ಭವೇತ್ .
ಸಂಶೋಧ್ಯ ಚ ಶುಭಂ ಲಿಜಗಂ ಹೇಮಪೀಠಂ ಶುಭೋದಕೈಃ .. 9..
ಅದ್ವಿಃ ಪೂತೇ ತಥಾ ಪೀಠೇ ಲಿಂಗೇ ಚಾವಾಹ್ಯ ಶಂಕರಂ .
ದೃಷ್ಟ್ವಾ ದೇವಂ ತಥಾ ಲಿಂಗೇ ಸುಪುಷ್ಪಂ ಮಸ್ತಕೇ ಕ್ಷಿಪೇತ್ .. 10..
ಕಲ್ಪಿತೇ ಚಾಸನೇ ತತ್ರ ನಿರ್ಮಾಲ್ಯಮಪನೋದ್ಯ ಚ .
ಪಾದ್ಯಮಾಚಮನಂ ಚಾಘ್ರ್ಯಂ ದತ್ತ್ವಾ ರುದ್ರಾಯ ಶಂಭವೇ .. 11..
ಸ್ನಾಪಯೇದ್ಗಂಧತೋಯೇನ ಪಾಟಲೀಮಿಶ್ರಿತೇನ ಚ .
ಕ್ಷೀರೇಣ ಚ ಗವಾಂ ನಿತ್ಯಂ ಘೃತೇನ ಚ ಸುಗಂಧಿನಾ .. 12..
ದಧ್ನಾ ಚ ಮಧುನಾ ಚೈವ ಕೀಟಹೀನೇನ ಶಂಕರಿ .
ಐಕ್ಷವ್ಯಾ ಸಿತಯಾ ಚಾಪಿ ಸ್ನಾಪಯೇದ್ಧೇವಮೀಶ್ವರಂ .. 13..
ನಾರಿಕೇಲೋದಕೈಃ ಸ್ನಾಪ್ಯ ಮೋಚಾಮ್ರರಕಸುಪಾನಸೈಃ .
ಜಂಬೀರಸಾರೈರ್ಗಂಧೋದೈಃ ಕುಶಪುಷ್ಪಹಿರಣ್ಯಜೈಃ .. 14..
ಅಖಂಡನೀರಧಾರಾಭಿಃ ಸ್ನಾಪಯೇತ್ಪರಮೇಶ್ವರಂ .
ರುದ್ರೇಣ ಚಮಕೇನೈವ ತಥಾ ಪೌರುಷಸೂಕ್ತಕೈಃ .. 15..
ಕದ್ರುದೈಃ ಪವಮಾನೈಶ್ಚ ವಾಮದೇವಾದಿಸಾಮಭಿಃ .
ರಥಂತರೈಸ್ತಥಾ ರೌದ್ರೈಃ ಶಿವೇಽಥರ್ವಶಿಖಾದಿಭಿಃ .. 16..
ಸ್ನಾಪಯೇದ್ಧೇವದೇವೇಶಂ ತರ್ಪಯೇದಷ್ಟನಾಮಭಿಃ .
ಶುದ್ಧವಸ್ತ್ರೇಣ ಸಮ್ಮಜ್ಯ ಪೀಠೇ ಸ್ಥಾಪ್ಯ ಮಹೇಶ್ವರಂ .. 17..
ಭಸ್ಮನಾ ಚಂದನಾದೈಶ್ಚ ಲೇಪಯೇತ್ಸಾಕ್ಷತಾದಿಭಿಃ .
ರೋಚನಾದೈಶ್ಚ ಸಂಪೂಜ್ಯ ಚಂದ್ರೈಶ್ಚೈವ ಮಹೇಶ್ವರಂ .. 18..

ಬಿಲ್ವಪತ್ಯೈರಖಂಡೈಶ್ಚ ದೂರ್ವಾಪಾಮಾರ್ಗದರ್ಭಕೈಃ .
 ನೀಲೋತ್ಪಲೈಸ್ತಥಾ ಪದ್ಮೈರ್ನಂದ್ಯಾವರ್ತಶಿರೀಷಕೈಃ .. 19..
 ಮಲ್ಲಿಕಾರ್ಜುನಕೈರ್ಜಾಜೀವಕುಲಾರ್ಕಶಮೀಸುಮೈಃ .
 ಕರವೀರೈಶ್ಚ ಕುಟಜೈಃ ಪಾಟಲೈರ್ದ್ರೋಣಸಂಭವೈಃ .. 20..
 ಕೇತಕೀ ಬೃಹತೀಪುಷ್ಪೈಃ ಪುಷ್ಪೈರಾರಗ್ವಧೋದ್ಭವೈಃ .
 ಪೂಜಯೇನ್ನಾಮಭಿದೇವಿ ನಿಧನೇತ್ಯಾದಿಭಿಃ ಶಿವೇ .. 21..
 ದತ್ತಾ ಪಂಚವಿಧಂ ಧೂಪಂ ತಗಜಾಗರುಕೇಸರಂ .
 ದೇವದ್ರುಸದ್ಭಜೈರ್ಬೈಲ್ವಗುಗ್ಗುಲಂ ಸದೃತಂ ಶಿವೇ .. 22..
 ದೀಪಾನ್ ಪ್ರಜ್ವಾಲ್ಯ ಘೃತಜಾನ್ ಪಾಯಸಂ ಚ ನಿವೇದಯೇತ್ .
 ದಧಿಭಕ್ತಂ ಚ ಮಧ್ವಾಜ್ಯಪರಿಪ್ಲುತಮುಮಾಪತೇಃ .. 23..
 ಶುದ್ಧಾನ್ನಂ ಚೈವ ಮುದ್ಧಾನ್ನಂ ಮಾಷಾನ್ನಂ ಚ ನಿವೇದಯೇತ್ .
 ಮಾಷಾಪೂಪಂ ಗುಡಾಪೂಪಂ ಗೋಧೂಮಾಪೂಪಮೇವ ಚ .. 24..
 ಖೇಜಿಕಾ ಲಡ್ಡುಕಾಷ್ಟೈವ ಮೋದಕಾಃ ಫೇಣಿಕಾಃ ಶಿವೇ .
 ಮಂಡಕಾಭಕ್ಷ್ಯಭೋಜ್ಯಂ ಚ ನಿವೇದ್ಯಂ ಸ್ಯಾತ್ಸದಾ ಶಿವೇ .. 25..
 ಶಾಕಸೂಪಾದಿದಧ್ಯನ್ನಂ ಗುಡಾನ್ನಂ ವಿನಿವೇದಯೇತ್ .
 ಕ್ರಮೇಣೈವ ಫಲೈಃ ಶ್ರೇಷ್ಠೈಃ ಪಾನಕೈರ್ಮಜಿಕಾಂ ತಥಾ .. 26..
 ತಾಂಬೂಲಮಥ ಗಂಧಾಡ್ಯಂ ಸಕಲಂ ವಿನಿವೇದಯೇತ್ .
 ನೀರಾಜಯೇತ್ತತೋ ದೀಪೈಃ ಶತಸಾಹಸ್ರವರ್ತಿಕಂ .. 27..
 ವೃಷಕುಂಭಗಜಾಕಾರಂ ನಾಗಮಾನುಷರೂಪಕಂ .
 ನಾಕ್ಷತ್ರಂ ದೀಪಕಂ ದತ್ತಾ ಸದ್ಯೋಜಾತಾದಿಪಂಚಕೈಃ .. 28..
 ಪಂಚಪಾತ್ರೇಷು ದೇಯಂ ಸ್ಯಾತ್ತತಃ ಕರ್ಪೂರಖಂಡಜಂ .
 ರಕ್ಷಾಬಂಧಂ ತತಃ ಕುರ್ಯಾದ್ಭಸ್ಮನಾ ತ್ರಿಃ ಕ್ರಮೇಣ ತು .. 289..
 ಋಕ್ಸಾಮಯಾಜುಷಾರ್ವಮಂತ್ರೈಸ್ತುತ್ವಾ ಮಹೇಶ್ವರಂ .
 ಪೌರಾಣೈರ್ವ ತಥಾ ವಾಕ್ಯೈಃ ಸ್ತುವೀತ ಪರಮೇಶ್ವರಂ .. 30..
 ಈಶಾನಂ ಪುರುಷಂ ಚೈವಮಘೋರಂ ವಾಮಮೇವ ಚ .
 ಸದ್ಯೋಜಾತಂ ಜಪೇತ್ಪಶ್ಚಾತ್ಪಂಚಭಿಃ ಪೂಜಯೇಚ್ಛಿವಂ .. 31..
 ಭಕ್ತಂ ಚ ಚಾಮರೇ ದಿವ್ಯೇ ವ್ಯಜನಾದರ್ಶಕದ್ವಜಂ .
 ವೀಣಾವೇಣುಮೃದಂಗಾದೀನ್ ಶಂಖದುಂದುಭಿಕಾಹಲಂ .. 32..
 ಚಾಮರಂ ತಂತ್ರೀಮಯಂ ಶ್ರೇಷ್ಠಂ ತಥೈವ ಚ ಮುಖೋದ್ಭವಂ .
 ವಾದ್ಯಂ ಚ ಶ್ರೇಷ್ಠಮಿತ್ಯಾಹುಃ ಶಿವಾರ್ಚಾಸು ಮಹೇಶ್ವರಿ .. 33..
 ಅಲಾಭೇ ಸರ್ವವಾದ್ಯಾನಾಂ ಘಂಟಾಘೋಷಃ ಪ್ರಶಸ್ಯತೇ .

ರತ್ನಸ್ವರ್ಣೋದ್ಭವಂ ಪಾತ್ರಂ ರಾಜತಂ ತಾಮ್ರಜಂ ತಥಾ .. 34..
 ಕಾಂಸ್ಯಪೈತ್ತಲಸಂಭೂತಂ ದಾರವಂ ಚಾಶ್ಮಸಂಭವಂ .
 ಶೌಕ್ತಿಕಂ ಪತ್ರಸಂಭೂತಂ ಮೃನ್ಮಯಂ ವಾಪ್ಯಲಾಭತಃ .. 35..
 ಕಲ್ಪಯೇಚ್ಛಿವಪೂಜಾಯಾಂ ಫಲಂ ಸ್ಯಾದುತ್ತರೋತ್ತರಂ .
 ಪಂಚಾಮೃತಂ ಚಾನ್ಯಗವಾಂ ಕಾಪಿಲಂ ಸ್ಯಾತ್ತತೋಽಧಿಕಂ .. 36..
 ನಾರಿಕೇಲಂ ತಥೈವಾನ್ಯತ್ ಶ್ವೇತಂ ತತ್ರ ಪ್ರಶಸ್ಯತೇ .
 ರಂಭಾಃ ಸುವೃತ್ತಪೀತಾಚ್ಛಾಃ ಪ್ರಶಸ್ತಾಸ್ತ್ವ ಭಿಷೇಚನೇ .. 37..
 ಇಕ್ಷುಭ್ಯಃ ಪೌಂಡ್ರಕಂ ಚೇಕ್ಷು ಪ್ರಶಸ್ತಂ ಸ್ನಪನೇ ಶಿವೇ .
 ಗುಲವಲ್ಮೀಕಸಂಭೂತಾನ್ಮಧು ಪಾರ್ವತಮುತ್ತಮಂ .. 38..
 ಕೃಷ್ಣಂ ನಿಷಿದ್ಧಂ ದೇವೇಶಿ ಪೈತ್ಯಕೇ ವಿನಿಯೋಜಯೇತ್ .
 ತಾಟಾಕಾತ್ಮೂಪ್ಯಮುತ್ತೃಷ್ಣಂ ತತಃ ಕುಲ್ಯೋದ್ಭವಂ ಶಿವೇ .. 39..
 ತತೋ ನದೀಭವಂ ಪುಣ್ಯಂ ಸಾಗರಾಭಿಮುಖಾಸು ಚ .
 ಶಂಖೋದಕಂ ತತೋತ್ಕೃಷ್ಣಂ ಸರ್ವಪಾತ್ರಜಲ್ಪಿರಪಿ .. 40..
 ಸರ್ವತೈಲ್ಪಿರಪಿ ಶಿವೇ ತಿಲಜಂ ಶ್ರೇಷ್ಠಮುಚ್ಯತೇ .
 ಪ್ರಹರಂ ತಿಷ್ಠತೇ ಜಾತೀ ದಿವಾರಾತ್ರ ಚ ಮಲ್ಲಿಕಾ .. 41..
 ಪದ್ಮಂ ನೀಲೋತ್ಪಲಂ ಚೈವ ಮುಕುಲಂ ವಾ ದಿನತ್ರಯಂ .
 ನ ಪರ್ಯುಷಿತದೋಷೋಽಸ್ತಿ ಬಿಲ್ವಪತ್ರೇ ಶಿವಪ್ರಿಯೇ .. 42..
 ನ ಪರ್ಯುಷಿತದೋಷೋಽಸ್ತಿ ಹೈಮೇ ರತ್ನೋಪಕಲ್ಪಿತೇ .
 ಅಲಾಭೇ ಬಿಲ್ವಪತ್ರಾಣಾಂ ನಿರ್ಮಾಲ್ಯೈಃ ಕ್ಷಾಲಿತೈರ್ಯಜೇತ್ .. 43..
 ಪುಷ್ಪಾಣಾಮಪ್ಯಲಾಭೇ ತು ತತ್ಪತ್ರಾಣಿ ನಿವೇದಯೇತ್ .
 ಕುಟಜೈರ್ನಾರ್ಚಯೇದೀಶಂ ಯಸ್ಯ ಕಸ್ಯ ಸುಮಸ್ಯ ಚ .. 44..
 ವಿನಾ ನೀಲೋತ್ಪಲಂ ದೇವಿ ಸಾಂಬಂ ಮಂದಾರಕೈರ್ಯಜೇತ್ .
 ಮಲ್ಲಿಕಾಭಿರ್ಜಾತಿಕಾಭಿಃ ಪ್ರಾತಶ್ಚಂಪಕನಂದಿಕೈಃ .. 45..
 ಮಧ್ಯಾಹ್ನೇ ಕರ್ಣಿಕಾರೈಶ್ಚ ಕರವೀರೈಶ್ಚಪಾಟಲೈಃ .
 ಪುನ್ನಾಗೈಃ ಪಾರಿಜಾತೈಶ್ಚ ಪುಷ್ಪೈರನ್ಯೈರ್ಯಥಾಬಲಂ .. 46..
 ಕನಕಂ ಕೇತಕೀಪುಷ್ಪಂ ನಿಶಿ ಕಾದಂಬಜೈರ್ಯಜೇತ್ .
 ಸರ್ವದಾ ಬಿಲ್ವಪತ್ರಂ ಮೇ ಪ್ರಿಯಂ ಶೈಲೇಂದ್ರಕಸ್ಯಕೇ .. 47..
 ಬಿಲ್ವಪತ್ರೇ ಚ ಕಮಲೇ ಕಮಲಾ ಸುಪ್ರತಿಷ್ಠತಾ .
 ನೀಲೋತ್ಪಲೇಽಮ್ಬಿಕಾ ಸಾಕ್ಷಾತ್ ಅಲ್ಲಕೇರಕ್ತಸಂಧಿತಃ .. 48..
 ಪುಂಡರೀಕೇ ಮಹಾದೇವೋ ಗಣೇಶಃ ಶತಪತ್ರಕೇ .
 ಕರ್ಣಿಕಾರೇ ಸ್ಥಿತೋ ವೇಧಾ ಮಲ್ಲಿಕಾಸು ಹರಿಃ ಸ್ಥಿತಃ .. 49..

ಕರ್ಣಿಕಾರೇ ಸ್ಥಿತೋ ನಂದೀ ದುರ್ಗಾ ಪಾಟಲಕೇಷು ಚ .
 ಶ್ವೇತಾರ್ಕೇ ಚೈವ ಚಂಡೀಶ ಪುಷ್ಪೇಷು ಗಣಪಾಃ ಸ್ಥಿತಾಃ .. 50..
 ಯಮೋ ನೀಲೇಷು ಪುಷ್ಪೇಷು ರಕ್ಷೇಽಪರ್ಣಾ ಪ್ರತಿಷ್ಠಿತಾ .
 ಶ್ವಭ್ರಪುಷ್ಪಾರ್ಚನೇ ಮುಕ್ತಿಭುಕ್ತಿರತ್ರ ಸಮರ್ಚನೇ .. 51..
 ಪೀತಂ ವಶ್ಯಕರಂ ದೇವಿ ನೀಲಕಂ ಮಾರಣೇ ಭವೇತ್ .
 ಅನೇನ ವಿಧಿನಾ ದೇವಃ ಪ್ರಸೀದತಿ ಮಹೇಶ್ವರಃ .. 52..
 ಕೃಷ್ಣಾಗ್ರೂದ್ಭವಂ ಧೂಪಂ ಸರ್ವಪಾಪನಿಕ್ಶಂತನಂ .
 ಸಾಮ್ರಾಣಿಜಂ ಗುಗ್ಗುಲುಜಂ ಧೂಪಂ ವಶ್ಯಕರಂ ಭವೇತ್ .. 53..
 ಸರ್ವರೋಗಹರಂ ಬೈಲ್ವಂ ಸದೃತಂ ಧೂಪಮುತ್ತಮಂ .
 ಮಾರಣೋಚ್ಚಾಟನೇ ನೈವ ಧೂಪೋ ದೀಪೋಽಪಿ ಸತ್ತಮೇ .. 54..
 ಕೌಸುಂಭತೈಲಂ ವಶ್ಯಂ ಸ್ಯಾತ್ ಶಿವದೀಪಪ್ರದಾನತಃ .
 ಸಾರ್ಷಪಂ ರೋಗನಾಶಾಯ ಮಾಧೂಕಂ ರಾಜವಶ್ಯಕಂ .. 55..
 ನಾರೀಕೇಲೋದ್ಭವಂ ತೈಲಂ ಸ್ತ್ರೀವಶೀಕರಣಂ ಶಿವೇ .
 ನೀಲತೈಲಂ ಜ್ಞಾನದಾಯಿ ಶಿವಾಗ್ರೇ ದೀಪದಾಪನೇ .. 56..
 ಹೈರಂಡೇ ಬುದ್ಧಿಮಾಂದ್ಯಂ ಸ್ಯಾತ್ ಶಿವಾಗ್ರೇ ದೀಪದಾನತಃ .
 ಗವ್ಯಮಾಜ್ಯಂ ಮುಕ್ತಿದಾಯಿ ಮಾಹಿಷಂ ಪುಷ್ಪಿಕೃದ್ಭವೇತ್ .. 57..
 ಏವಂ ಧೂಪಾದಿದೀಪೇಷು ಪುಷ್ಪೇಷು ಫಲಮುಂಭಿಕೇ .
 ಯಥಾಲಾಭಂ ಪ್ರಕುರ್ವೀತ ತಾನಯುಕ್ತೋ ನ ದುಷ್ಯತಿ .. 58..
 ವೃಕ್ಷಾಃ ಪುಷ್ಪಾಣಿ ಪತ್ರಾದ್ಯೈ ವಲ್ಲಯಶ್ಚ ಮಹೇಶ್ವರಿ .
 ಉಪಯುಕ್ತ ಶಿವಾರ್ಚಾಯಾಂ ಗಾವೋ ಯಾ ಲೋಕಮಾತರಃ .. 59..
 ಗತಿಂ ಪ್ರಯಾಂತಿ ಪರಮಾಂ ಕಿಂಪುನರ್ಮಾನವಾಃ ಶಿವೇ .
 ದ್ವಿಜಾಃ ಕ್ಷತ್ರಾ ವಿಶಃ ಶೂದ್ರಾಃ ಸ್ತ್ರೀಯೋ ವಾಪಿ ಚ ಶಾಂಕರಾಃ .. 60..
 ಶಂಕರಾರ್ಚಾಸು ನಿರತಾಃ ಪ್ರಯಾಂತಿ ಪರಮಂ ಪದಂ .
 ಪೂಜಯೇದ್ಯಃ ಶಿವಂ ರುದ್ರಂ ಶರ್ವಂ ಶಿವಮಜಂ ಸಕೃತ್ .. 61..
 ಸ ಯಾತಿ ಶಿವಸಾಯುಜ್ಯಂ ತ್ರಿಃ ಸಪ್ತಕುಲಸಂಯುತಃ .
 ಪೂಜಿತಂ ವಾ ಮಹಾದೇವಂ ಪೂಜ್ಯಮಾನಮಥಾಪಿ ವಾ .. 62..
 ದೃಷ್ಟ್ವಾ ಪ್ರಯಾತಿ ವೈ ಮರ್ತ್ಯೋ ರುದ್ರಲೋಕಂ ನ ಸಂಶಯಃ .
 ಅರ್ಚಿತಂ ಪ್ರಾತರೀಕ್ಷೇತ ಲಿಂಗಂ ದೇವಮುಮಾಪತಿಂ .. 63..
 ನೈಶಪಾಪಂ ದ್ವಿಮುಚ್ಯೇತ ಮಧ್ಯಾಹ್ನೇ ಹಯಮೇಧಭಾಕ್ .
 ಸಾಯಂ ಜನ್ಮಾಯುತೋದ್ಭೂತಂ ದೃಷ್ಟ್ವಾ ತತ್ಪಾಪನಾಶಕೃತ್ .. 64..
 ನಿಶೀಥೇ ತು ಮಹಾದೇವಮಭಿವೀಕ್ಷ್ಯ ವಿಮುಕ್ತಿಭಾಕ್ .

ದೃಷ್ಟ್ವಾ ನತ್ವಾಭಿಗಚ್ಛೇದ್ವಾ ಸ ಯಾತಿ ಗಣತಾಂ ಮಮ .. 65..

ಸ ಕೃತ್ವಸಂಗತೋ ಲಿಂಗಮನಘಃ ಸ್ಯಾದ್ಧರಸ್ಯ ಹಿ .

ದೃಷ್ಟ್ವಾ ನತ್ವಾಭಿಗಚ್ಛೇದ್ವಾ ಪ್ರಾದಕ್ಷಿಣ್ಯೇನ ಶಂಕರಿ .. 66..

ಏಕಪ್ರದಕ್ಷಿಣಂ ಲಿಂಗೇ ಚಂಡೇಶಾದರ್ಶನಂ ತಥಾ .

ಅದೀಪದರ್ಶನಂ ಚೈವ ಶಿವಸ್ಯಾರ್ಥನಮಸ್ಮಿಯಾ .. 67..

ಬ್ರಾಹ್ಮಣಾನಾಂ ಪರೀವಾದೋ ಹಂತಿ ಪುಣ್ಯಂ ಪುರಾಕೃತಂ ..

ಈಶ್ವರಃ ಉವಾಚ .

ಇತ್ಯೇಷ ತೇ ಸಮಾಸೇನ ಫಲಾಫಲವಿನಿರ್ಣಯಃ .. 68..

ಪುಣ್ಯಂ ಚ ದರ್ಶನಂ ಶಂಭೋರ್ಧೂಪದೀಪನಿವೇದನೇ .

ಕಥಿತಂ ಪ್ರಥಿತಂ ದೇವಿ ಮಹಿತಂ ಶಾಂಭವಂ ವರಂ .. 69..

ನಾನಾಯೋನಿಷು ಸಂಚರನ್ ವಿಧಿವಶಾದ್ವಿಪ್ರತ್ವಮೇತ್ಯಾದರಾತ್

ವರ್ಣಿತ್ವೇಽಖಿಲವೇದಜಾಲಕಲನಾದ್ಧಾರಾಗ್ನಿಹೋತ್ರೇ ರತಃ .

ಅಗ್ನಿಷ್ಟೋಮಮುಖಾದಿಭಿಃ ಕೃತುವರೈರಿದ್ವೇಷ್ಟಿಭಿಶ್ಚಾಂತಿಮೇ

ವಾನಪ್ರಸ್ಥಗತೋ ವಿರಜ್ಯ ವಿಷಯೇ ತ್ಯಕ್ತೇಷಣೋ ಮನ್ಸುರೀ .. 70..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ 4 ಶಿವಾರ್ಚನೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 47 . 7-70..

- .. shrIshivarahasyam . mahAdevAkhyah ekAdashamAMshaH . adhyAyaH 47 . 7-70..

Notes:

Śivaಶಿವ outlines the procedures for worshipping Him including those via the Śivaliṅga ಶಿವಲಿಂಗ?; and mentions about the various Dravya ದ್ರವ್ಯ for Abhiṣekam ಅಭಿಷೇಕಂ; Puṣpa ಪುಷ್ಪ, Patra ಪತ್ರ, Dhūpa ಧೂಪ, Dipatila ದೀಪತೈಲ, Naivedya ನೈವೇದ್ಯ etc. for offering during Pūjā ಪೂಜಾ.

Several other procedures are mentioned throughout the 12 Aṁśa- s 12 ಅಂಶಾಃ of the ŚivaRahasyam ಶಿವರಹಸ್ಯಂ.

Selected Śloka-s from the chapter are given on this page.

Proofread by Ruma Dewan



Please send corrections to sanskrit@cheerful.com

